

# CHRYŚCIJANSKAJA DUMKA

Hod V.

Wilnia, 15 Lipnia 1932 h.

Nr. 7-8.



„NIE ADNYM CHLEBAM  
ŻYWIE ČAŁAWIEK, ALE ŬSIA-  
KIM SŁOWAM, ŠTO WYCHO-  
DZIĆ Z WUSNAŬ BOŻYCH“.

(Mat. 4—4).





## З М І Е С Т № 7-8.

- 1). Daloka prastoram — blizka ducham.
- 2). Puści mianie, Boža...
- 3). Dzieja majej myśli, serca i woli.
- 4). Lekcyja i Ewangelija na IX niadzielu pa Siomusie.
- 5). Sledam za Chrystusam.
- 6). Elegija.
- 7). Adradženiec.
- 8). Listy.
- 9). Z biełaruskaj niwy.
- 10). Z relihijna-hramadzkaha žyćcia.
- 11). Roznyja cikawaści.
- 12). Z palityki.
- 13). Knihapis.
- 14). Wilenskija nawiny.
- 15). Paštowaja skrynka
- 16). Žarty.

**Wypiswajcie katalog biełaruskich knih, a z jaho  
abaznačanyja čyrwonymatramantam  
knižki pa tannaj canie!**

**Biełaruskaja Kniharnia „PAHONIA“ ŭ Wilni,  
Zawalnaja wul. Nr. 6.**

## „CHRYŚCIJANSKAJA DUMKA“

BIEŁARUSKAJA KATALICKAJA ČASOPIS

Wychodzić raz u miesiac.

„CHR. DUMKA“ KAŠTUJE:

na hod . .	4 zał.
na paŭhodu	2
na 3 mies.	1
na 1 „	0,50

ABWIESTKI ŽMIAŠČAJUCCA  
tolki na apošniaj bačynie i kaštujuć:  
cełaja bačyna 40 zał.,  $\frac{1}{2}$  bačyny  
20 zał.,  $\frac{1}{4}$  bačyny 10 zał.,  $\frac{1}{8}$  ba-  
čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI:

Wilnia, zawułak św. Mikołaja Nr. 8 kw. 3

(Wilno, zauł. św. Mikołaja 8—3)

Redaktar pryjmaje ad 9—12.



# CHRYSCIJANSKAJA DUMKA

BIEŁARUSKAJA KATALICKAJA ČASOPIS.

WYCHODZIĆ RAZ U MIESIAC.

Hod V

Wilnia, 15 Lipnia 1932 h.

Nr. 7-8.

## Daloka prastoram — blizka ducham.

(Z pryčyny Eŭcharystyčnaŭ Kanhresu ŭ Irlandyi.)

Irlandyja — heta wialikaja wyspa, pałożanaja na ŭschod ad Anhlui. Irlandcy žyjaŭajucca patomkami celtaŭ, ale z wialikaj damieškaj elementaŭ skandynaŭskich, anhlo-saskich i inš.

Irlandyja jašče ŭ XII w. była zawajawana Anhlujaj, jakaja strašenna jaje prašledawała. Prašledy hetyja najbołš byli žorstkija ŭ XVI i XVII st. Datyčyli jany žyćcia palityčnaha, ekanamičnaha, relihijnaha i nacyjanalna-kulturnaha.

Pieramožcy nje dawali zawajawanym Irlandcam nijakich prawoŭ palityčnych, enerhična i dzika dušačy kožny prajaŭ wolnaj ich u hetym kirunku dumki. Pieramožanyja adnak Irlandcy nikoli nie hadzilisia z swaim losam i biazupynna wiali časta krywawuju baračbu z anhlijskaj tyranijaj.

Ŭ halinie žyćcia ekanamičnaha anhlijcy tak-ža dapuskalisia adnosna Irlandcaŭ strašnych hwałtaŭ. Jany prosta kanfiskawali ich ziemli i addawali swaim lordam. Ŭ wyniku hetkaj anhlijskaj palityki dajšoŭšy ŭžo było da toho, što dźwie tracy ŭsiej irlandzkaj ziemli (4 miliony hektaraŭ) apynulisia ŭ rukach henych čužyncaŭ panoŭ-lordaŭ. Miesnaje irlandzkaje nasielnictwa prymušana było wiaści prosta žabračaje žyćcio pad anhlijskim uciskam.

Nia lepš było i ŭ žyćci relihijnym. Kali ŭ XVI w. Anhlija adarwałasja ad jednaści z Apost. Stalicaj, žadała adarwać ad jaje i padbituju Irlandyju. Adnak Irlandyja, nia hledziačy na niabywałyja — časta krywawyja — prašledy z boku Anhlui, wytrywała pry wiery ajcoŭ swaich i astałasja nazaŭsiody wiernaj Katalickamu Kaściołu.

Žorstka tak-ža raspraŭlaŭsia anhlijski ŭrad i z kožnym prajawam žyćcia kulturnaha i nacyjanalna Irlandcaŭ. Dziakujučy prašledam i niščeńniu fizyčnamu i duchowamu Irlandyi, wializarnaja bołšaść Irlandcaŭ zabyłasja swajej mowy, prymajučy mowu swaich zaborcaŭ. Tak naprykład ŭ 1911 h. znała jšče irlandzkiju mowu jakoha paŭmiljona; a znali wyklučna mowu irlandzkiju ŭsiaho tolki 16,873 asoby.

Adnak, jak my ŭžo skazali, nia hledziačy na strašenny wiekawy ucisk, Irlandyja nikoli nia ŭpała ducham, nikoli nie zabyłasja ab swajej nacyjanalnaj asobnaści i nikoli nia spyniałasja ŭ baračbie za swaju wolu.

Ŭrešcie nadyšla dla Irlandyi świetlaja časina. Anhlija, nia mohučy dalej trymać u pakornaści irlandzki narod, u 1922 h. „zhadziłasja“ na niezaležnaść Irlandyi, jakaja ad hetaha času, praliŭšy niamala krywi, žyjaŭajucca Wolnaj Džiaržawaj, u katoraj žywie 3,160,000 asob: 2,812,509 katalikoŭ i 327,179 pratestantaŭ.

Ŭ skład hetaj Wolnaj Džiaržawy nie ŭwajšli jšče paŭnočnyja ziemli Irlandyi. Kraj hety choć maje šyrokuju aŭtanomiju z swaim sojmam i ŭradam, ale jašče ličycca składowaj častkaj Anhlui. Ŭ hetaj niazlučanaj irlandzkaj krainie 1,284,000 žycharoŭ, z jakich bołšaść pratestantaŭ, warožych da abjadnańnia z Wolnaj Džiaržawaj. Adnak nie zaharami toj čas, kali poŭnaje zlučeńnie ziamiel Irlandyi ŭsio-ždyki nastupie.

Ŭsich Irlandcaŭ siańnia naličajuć 10 miljonaŭ, z jakich 7 miljonaŭ na emihracyi (Zluč. Št. Ameryki, Kanada, Afryka, Aŭstralija i h. d.), a 3 ŭ swaim kraju.

\*

Woš-ža ŭ hetaj Irlandyi, u jaje stolicy Dublinie ad 23.VI. da 26.VI siol. h. adbyŭsia 31-šy Mižnarodny Eŭcharystyčny Kanhres, jaki byŭ adnačasna i ŭračystaścij 1500-lećcia prybyćcia ŭ Irlandyju jaje Apostala św. Patryka.

Na Kanhres hety prybyło da miljona ŭčasnikaŭ, a miž imi celyja procesii ad rožnych krajoŭ, ad rožnych narodaŭ. Na Kanhresie było 9 kardynałaŭ, 300 biskupaŭ i 6 tysiać ksianczoŭ. Dublin, addaŭšy ŭčasnikom Kanhresu ŭsie swaje hoteli i zajezdy, i tak nia moh ich pamiaścić. Mnohija načawali ŭ pałatkach, a mnohija pad atkrytym niebam.

Na ŭračystaść prybyŭ delehat papieski kard. Lauri, jakoha pry wysiadańni z karabla spatykaŭ i prywitaŭ prezident Irlandyi z ŭradam. Niažličanyja natoŭpy Irlandcaŭ tak-ža witali papieskaha delehata, pryakajučy adnačasna swaju wiernaść Apostalskaj Stolicy, jakaja tysiaču hadoŭ padkraplała na dušy Irlandyju ŭ jaje zmahańni za wolu.

Nabaženstwy Eŭcharystyčnyja byli pieradawany praz radjo ŭsian u świetu. Ŭsie-ž prysutnyja na nabaženstwach, nia hledziačy na wialiki natop idziela hetaha na značnuju časta adlehtaść, čuli nabaženstwy daskanalna, dzia-



kujućy megafonom, pryładam uzmacniajućym hołas.

Zawiaršeńniem trydniowych Eucharystycznych uračystaściaŭ była pramowa da ŭčasniakaŭ Kanhresu praz radjo św. Ajca i ŭrešcie ŭračystaja, mahutnaja, wializarnaja pracesija pa wulicach Dublina.

\*

Dumajućy ab dalokaj Irlandyi i ab Mižnarodnym u joj Kanhresie Eucharystycznym, niy skazali napačatku: „Daloka prastoram — blizka ducham. Bačym, što sapraŭdy tak. Irlandyja daloka lažyć ad Bielarusi, ale jana blizkaja nam swaim mučaniectwam. Kraj hety i św. Ajciec u liście da arcyb. Dublina z pryčyny Kanhresu i i jahony delehat kard. Lauri ŭ swajej pramowie na Kanhresie nazywali „matkaj zmaharoŭ“, „wypaj mučanikaŭ“.

Woś-ža swaim zmaharstwam, swaim mučaniectwam Irlandyja dziŭna blizkaja Bielarusi! Rożnica miż nami tolki taja, što Irlandyja ŭžo adbyła swaje muki i ŭwaskreśla, a my jašče ŭsio mučajemsia.

Eucharystyczny Mižnarodny Kanhres u Irlandyi — heta tryumf Praŭdy, Dabra i Sprawiadliwaści, Chrystos u św. Eucharystyi — heta niewycieralnaja piačać Jahonaha świato-ha Waładarstwa na wolnaj, ablitaj mučanickaj krywioj, Irlandzkaj ziamlicy.

Toj-ža Chrystos parukaj i biełaruskaha wyzwaleńnia i biełaruskaha ŭskrašeńnia!...

*Čytajcie i pašyrajcie*

*„CHRYŚCIJANSKUJU DUMKU“!*

## PUŚCI MIANIE, BOŹA.

*Siańnia nada mnoju wialikaje stada  
Huśiej pralaciela u niebie,*

*Ščymilasia serca, jak zwonkaje ha-ha  
Ab rodnaj prypomniła hłebie.*

*Hady pralatajuć, jak ŭ Niemni wadzica,  
Imčać drieś daloka u dal...*

*Boża Wialiki! puści, dzie krynica*

*Bje siłaj nia zmučanych chwał*

*Z pad karča mnie wiarby darahoje,  
Dzie daŭnym .. Oj, daŭnym ŭžo daŭno  
Biełaj Rusi dziciatka małoje  
Puzirała ŭ prazračnaje dno.*

*Dy źniało swaju šapku małuju,  
Pačarpuła chałodnaj wady,  
Napiloŭsia, kab smału suchuju  
Adaħnać i nia mieć bolš biady.*

*Puści, nia trymaj mianie, Boża, bolš tut,  
Dzie mnie 'ciażka i nudna tak żyć;  
Pašli mnie wiarnucca ŭ swoj bačkaŭski kut —  
Tam Tabie aħ da śmierci służyć.*

Francyja

JANŲA K - k.



## HRAMADZIANIE!

*Nie zabywajciesia ab swaich studentach  
biełarusach!*

*Składajcie achwiary na „Stypendyjalny  
Fond“!*

*Wilnia, Ludwisarskaja wul. № 1—19.*

**Kaz. Swajak.**

9)

## Dzieja majej myśli, serca i woli.

### XII. Apośnija ŭspaminy.

*Zaświr. Zakapanaje.*

*(1922—1925).*

19.II.22. Nia splu. Piatuchi zapiajali. Takaja żurba jeść, što apisać niemahčyma. Choć ty kudy dzieńsia. Ja nia maju absalutna kamu weryć. Zdradżajuć mianie ludzi, katorym, zdajecca, addaŭ-by ŭsio. Smiejciesia z mianie ŭsie siły tajomnyja zaświrskaha klaštaru! Ja nie pajšoŭ za wolaj ich... Adpakutuju napeŭna. Kab tolki nie abniżyć swajho pastańnia, u katoraje weryć nie pierastanu.

13.X.23. Zakapanaje. Pašla abiedu ŭzniałasia bura. Mianie razbudziŭ sa snu mahutny piarun, katory ŭdaryŭ hdzieś blizka i pahasiŭ elektryčnaść u cełym kurorcie. U horach lażyć śnieh. Życio płynie dawoli manatonna i żudka. Spatkaŭsia z druham pa mistycyzmie, starym swaim znajomym z 1913-14 h. Ciapier wysoka staić: hieneralny sekretar chadećy.

Atmosfera zakonnikaŭ akružaje mianie. Aryhinalny mieŭ son, u katorym ja hinu z ruki ŭschodniaha swajho niby brata, miż dwuch praciŭnych ideolohijaŭ (symbolizawanych u dwuch mistyčnih kirunkach), pakinieny nawet bačkami, katorych prašu (jak niaboščyk) sprawić chaŭtury.

1.XI. Zaduški. Adzin u hety hod dzień hety abajdu. Jdu zaŭtra na mohiłku Jana Łuckiewiča. Spawiadajusia. Što pryniasie mnie pierałam duchowy: ci pazwole mnie Boh iści dalej? Tryccać treci hod krytyčny, ja mušu być zaŭsiody na ŭsio pryhatawany. Stan zda-roŭja nie waroża ničoha dobraha, choć nia jość błaħi wielmi. Malisia — trymajsia — wutrywaj: woś prahrama duchowaja na dalejšy ślach. Pracuj, raźwiwajsia, hartujsia — pomni na słowy „Ja ŭskrašeńnie i życio: chto wierć u mianie, choć-by i pamior—żyć budzie“. Jaki ja cudny mieŭ son na hetu temu, a jaki strašny: zmahańnie dwuch niaboščykaŭ. Br! Adnak-ža takija sny nie zabywajucca, choć i tumačacca lohka myśłami papiarednimi. Psychika ŭ śnie symbolizujeccia dziŭna: raskazwać sny — heta toje samaje, što atkrywać siabie.







2. Našto mučaješsia marnym sumam? Čamu sam robiš sabie ciazkija turboty i trudnaści?

Zaachwośsia tolki da taho, što miła mnie, a nie ūpadzieš u nijakuju škodu.

Kali šukaješ taho ci siaho, a chacieŭ-by być tutaka i tam dzieła swajej vyhody, abo dzieła taho, što tabie tak bolš chočycca — nikoli nie spaznaješ supakoj dy nie schawaješsia ad turbotaŭ; bo-ž usiudy najdziecca niejka nia-štača i praciunaść.

3. I tamu nie jakajaniebudź reč, jakuju ty dastaŭ sabie i nie pawialičaŭnie swajej majemaści karysnym tabie budzie, a chutčej paharda ūsiaho hetaha i wykaranieŭnie jaho z serca.

Heta samaje možna kazać nia tolki ab bahaćci dy ab zołacie; tasujecca heta i da pa-žadaŭnia honaraŭ dy marnaje sławy, bo ūsio heta minaje z hetym świetam.

Mała ścieraže miesca, kali nie chapaje ducha pabožnaści; dy nia doŭha patrywaje toj supakoj, jakoha šukaješ uwonkach, kali nia budzie trywałkich padwalinaŭ u sercy, heta znača, kali nie spadziajecca jano na mianie: sam pieramianicca zdolaješ, ale nie paprawicca.

Bo pry kožnym spakušeŭni znoŭ sustrenieš toje, ad čaho ūciakaŭ, a mo' na't jašče bolš.

#### Malitwa ab čystaje serca i niabiesnuju mudraść

4. Daj mnie dužaść, o Panie, praz łasku Ducha Swiatoha.

Daj mnie siłu ūzmacnicca ū nutry maim,

ačyści serca majo ad usialakaje niepatrebnaje dumki i turboty, dy kab nia zwodzili mianie pažadaŭnia rečaŭ błaħich, ci cennych, ale kab ja na ūsio zahladaŭsia, jak na minajučaje, z jakim i ja sam minu chutka.

Bo-ž ničoħa trywalkaha pad soncam, a paŭsiudy tolki marnaść i turboty ducha. O, ja-ki razumny toj, čto hetak dumaje!

5. Daj mnie, Boža, niabiesnuju mudraść, kab nawučyŭsia ja chutčej za ūsio Ciabie šukać dy znachodzić; wyšej za ūsio spaznać dy lubić, a ūsio inšaje, kab zdolaŭ ja ściamieć, tak jak jano jość pawodle paradku mudraści Twajej.

Daj, kab z ahladnaściu adchilaŭsia ja ad tych, što chwalać mianie zašmat dy kab ciarpliwa znošić ždziek swaich worahaŭ.

Bo-ž heta wialikaja mudraść — nie zwaruhnucca pawiewam sloŭ, dy nie nastaŭlać wušej na sałodkija nahawory: hetkim čynam možna biašpiečna jści, raspačatym šlacham.

#### R a z d z i e ł X X V I I I.

##### Prociŭ tych, jakija abmaŭlajuć.

1. Nia trywožsia, synie, kali čto ab tabie błaħa dumaje, abo hawora tabie toje, ča-ħo ty nieachwotna słuchaješ.

Tabie jašče horš ab sabie treba dumać i wieryć, što niama nikoha tak niedaŭžnaha, jak ty.

Kali żywieš unutrany mój życiom, mała bu-dzieš zwaračwać uwahi na pustyja i chutka minajučyja słowy.

10.II.25. Sioŭnia byŭ u mianie wiečaram wajaŭoda Račkiewič. Zakrystyjan, katory pilnawaŭ pryjezdu, nie dapiłnawaŭ. Pozna ūwa-liŭsia (kala hadz. 10 wieč.) z celaj świtaj. Spatkaŭnie naħu! mieła charakter drenny: raz — kryšku nieŭspadzieŭna, a druhoje — pozna. Dumaju, što wysnawy z jaho buduć nie na plus. Pluń ščyra ū bok ich, tolki ška-da, što moħa być nie na karyść Zaświrskamu kaściołu. Abwioŭ jaho ja pa ūsich kalidorach i ū światyni.

13.VI. Zdarouje majo horš: bol u prawych hrudziach kolkim dzion nie ūstupaje. Ech, ty dola — dola! Adnak: „Contra spem spero!“ (Prociŭ nadziei nadziejusia).

22.V. Sioŭnia zniačeŭku ūlez da mianie sam ministar Tugut. Strašenna čalawiek cha-lodny: mo' tak i treba ministram. Pryjechaŭ z swaim „Klubam Pracy“. Chaminski wielmi mi-ły i elehanska paddziaržaŭ mianie ū maim lišnim kłopacie. Pytaŭsia ministar ab mowie biełaruskaj u škole: „Ci składalali deklaracyi bački?“ Nia wyraziŭ ničoħa na dzieraŭlanym twary, jak-by krychu padparachnieŭšym. Ničo-

ħa nie skazaŭ, kali dawiedaŭsia, što ū kaście-le ūżywajecca biełaruskaja mowa ū charaktary „pomocniczej“.

Kaniec.

**Uwaga Redaktara-Wydaŭca.** „Dzieja ma-jej myśli, serca i woli“ — heta zapiski Kaz. Swajaka ab jahonym życci ad dziacinstwa da 1925 h. ūklučna. Z nastupnaha 1926 h., jak bačym, niama nijakich zapisak, bo ū hetym hodzie pieśniara-myśliciela siarod nas niastała.

Rukapis „Dziei“ byŭ u swaim časie pol-skimi ūładami arysławany i daŭčany da sudo-waj sprawy, jakaja pryhataŭlałasia Swajaku za biełaruskasć, ale jakaja z niastačy dokazaŭ była skasawana. Byŭ tady takħa wiernuty i ru-kapis hetaj „Dziei“.

Ks. Ad. St.



Nie małaja heta sprawa zmoŭknuć u ha-dzinu błaŭhu, dy sercam da mienie ŭziarnu-  
ca, nie prajmajučysia ludzkimi sudžeńniami.

2. Niachaj nie chawajecca twoj supakoj u wusnach ludziej, bo ci dobra ci drenna jany ab tabie sudziać, ty nia budzieš inšym čala-wiekam. Dzie-ż sapraŭdny supakoj i sapraŭd-naja sława? Ci-ż nie ŭ mianie?

A chto nia imkniecra spadabacca lu-dziam dy nie pałochajecca zhubić ichnuju lasku, toj budzie karystacca wialikim supa-kojem.

Z hrešnaha kachańnia dy pustoha społa-  
chu ŭžaŭlajecca niesupakoj i raściarušańnie  
ducha.

### R a ż d z i e ł X X I X.

**Jak u chwiliny turbotaŭ klikać treba Boha  
dy Jaho bahasławić.**

1. Niachaj Imia Twajo, Boža, budzie ba-  
hasłaŭlenym nawieki za toje, što zwoliŭ Ty  
dapuścić na mianie hetuju spakusu i turbotu.

Nia zdoleju jaje paminuć i ŭciačy, dyk  
nieabchodna treba mnie ŭziarnucca k Tabie,  
kab Ty pamoh dy ŭziarnuŭ mnie ŭsio na  
dabro.

Hospad! Woś ciapier ja ŭ turbotach i  
ciażka majmu sercu i wielmi ciarplu ja ad  
hetaha.

I što-ż skažu ciapier ja, Ajciec najmilej-  
szy? Aharnuŭ mianie ŭdziek i niemać. Wyswa-  
badzi mianie ad hetaje časiny (Jan, 12, 27).

Ale tamu pryšla hetaja niaščasnaja časi-  
na, kab u wa ŭsiej krasie swajej zazichaciela  
dabrata Twaja, kali mianie tak spakoranaha  
padniać dy aswabadzić zachočaš.

Chaj Tabie spadabajecca aswabadzić mia-  
nie, bo što-ż ja biedny pačnu i dzie apynusia  
bez Ciabie?

Daj ciarpliwaść, Hospadzie, jašče na he-  
ty raz; pamaży mnie, o Boža moj, a nie spa-  
łochajusia, kali na't i wielmi ciażka mnie  
budzie.

2. A ciapier, siarod usiaho hetaha, što  
skažu ja? Hospadzie, niachaj budzie wola Twa-  
ja. Ja sapraŭdy zasłużyŭ i na turboty i na  
ŭcisk.

I tamu treba napeŭna, kab ja ich stry-  
waŭ, dy kab tolki ciarpliwa, pakul bura nia  
minie dy znoŭ nia budzie lepš!

Bo moža ŭsiemahutnaja ruka Twaja i he-  
taju spakusu adchilić ad mianie dy pamienšyć  
siłu jaje, kab nia ŭpaŭ ja pad jaje ciažaram;  
bo-ż časta hetak i raniej mnie Ty rabiŭ, o Bo-  
ža moj, miłasernaść maja!

I admiena heta čym trudniejšaja dla  
mianie, tym lahčejšaja jana dla Ciabie, bo ja-  
na jość čynam Prawicy Najwyšejšaha (Ps.76,11).



Mała pračytać hazetu samomu: t r e b a jaje  
pračytać sabranym susiedziam r a z a m!

### ELEGIJA.

(Pawodle Sławackaha).

Sumna mnie, Boža! Chodź pahoda krasna;  
Ziamielka ŭ wosień bahacieje duža;  
Na niebie sonca jašče świecić jasna —  
Pryrodzie słuža...

Mianie ŭsio heta paciešyć nia moža.  
Sumna mnie, Boža!

Wun brat pakinuŭ brata ŭ niadoli;  
Tam siracina tużyć pad paroham;  
Ŭdowy biedny, što biaz chleba-soli,  
Płačuć prad Boham.  
Što złość ludzkaja jašče biedy množa,  
Sumna mnie, Boža!

Toj dla bahaćcia, toj dla intaresu,  
Inšy dla sławy pracawaŭ-by wiečna:  
Jak biezrazumny, pradajucca biesu,  
Žywuć biaspiečna.  
Jak heta baču, što im nie pamoža,  
Sumna mnie, Boža!

Jak woŭk hałodny, što łamaje kości  
Waŭku druhomu... ludzi horš ad bydła —  
Bo, syty byŭšy, tolki z swajej złości  
Žrucca abrydła.  
Što żywuć ludzi miż saboj nia hoža,  
Sumna mnie, Boža!

Ŭ wosień baču, jak busieł-sirotu  
Pa poli chodźić, hramadoj pakinien:  
Jamu u wyraj zamkniony waroty...  
Chto jamu winien?  
Pakul chto praŭdu mnie ŭ serca pałoża,  
Sumna mnie, Boža!

Znać ja nia znaju i nia budu wiedać,  
Skul tyja śmiechi u ludziej biarucca,  
Što tak wiasioła siadajuć abiedać —  
Syta nažrucca?...  
Mianie nia ciešyć ni abied, ni loža:  
Sumna mnie, Boža!

O, kraj naš rodny! Choć nia maješ siły,  
Ty — naša maci — Bielaruś swiataja!  
Tabie kapaje syruju mahiłu  
Podlaść ludzkaja.  
Što naša słabaść worahaŭ nia zmoža,  
Sumna mnie, Boža!

My — adzinoki, jak toj kołas ŭ poli:  
Jak zboža zžali — jon astaŭsia sumny;  
Inšy zdrużyliś, šukajučy doli —  
Jany rozumny!  
My razlučyliś, dyk chto nam pamoža?  
Sumna mnie, Boža!

Ale nia strašna budzie złość ludzkaja,  
Kali my družna staniem ŭ abaronie:  
Bo nam pamoža Dobraś Try-Swiataja —  
Boh na Syjonie.  
Pakul my bratniaj družby nie założym,  
Sumna mnie, Boža!

W. A.



## Adradženiec.

Adol Worsa — małady dziajač biełaruski, widziačy niadolu swajho narodu i šukajučy sposabaŭ na toje, kab pamahčy jamu — dajšoŭ da taho prakanaŭnia, što adzinym peŭnym tut sposabam budzie *adradžeŭnie* hetaha narodu.

Dajšoŭ da hetaha prakanaŭnia jon čytajučy biełaruskija knižki, hazety, a najbołš pryhladajučysia da žyćcia swajho narodu; bo toje ūsio, što jon kruhom siabie bačyŭ, čuŭ — najlepiej jaho prakonwała, što inakšaha sposabu niama.

Zrozumieŭšy heta i aznajomiŭšysia z adradženskimi rucham biełaruskim, Worsa kinuŭsia da pracy dla swajho narodu na niwie adradženskaj, kinuŭsia z cełym zapałam swajho maładoha, haračaha serca; i nia hledziačy na swaje jašče dawoli maładyja hady jon užo wyjawiŭ siabie, jak dziejača biełaruskaha. Imia jaho užo možna było bačyć nawat i ŭ hazetach.

I zdajecca, čaho Ź jamu jašče chacieć! Pawinien być z hetaha ūsiaho wielmi rady; ale dzie tam! Ad jakohaści času jon chodźić jakiści zadumany; prosta, jak kažuć, sam nia swoj.

I čaho-ž heta jon tak mučycca?

Ci taho, što im dziaŭčyna zhaŭbawała? Taj dziaŭčyna, katoraja jamu najlepiej za ūsich spadabałasia; katoruju jon pačynaŭ lubić, biez katoraj jamu ūwieś świet byŭ niacikawy? I nia wiedama, što z im mahło-b stacca, kab nia toje, što jaho paciahnuła za saboj ideja biełaruskaha adradžeŭnia. Dziakujučy hetamu, jon nie paddaŭsia biezhraničnaj rospačy, ale pačuwaŭsia da taho, što musić żyć, musić pracawać dla dabra ūsiaho narodu. Jon jašče znajšoŭ u sabie patrebnny zapas biełaruskaje razwahy, jon, kirawany užo nie pryrodnaju miłaściu da jaje, ale chryścijanskaju miłaściu bliźniaha, moh skazać jašče: „Nu, što-ż... trudna! Siłaju luby nia budzieš! I jana tamu nie winawata, što ja joj nie pad myśli!“

Ci moža taho Adol smucicca, što jon biedny? A čaławiek biedny — heta wiečny mučanik.

Ale-ż i heta nie! Jon — filozaf, nia tak z nawuki, jak z swajej natury; jon rozumieŭ, što ščasćie nia ŭ hrošach, što heta marnaść. Pry hetym čaławieku biednamu lahčej budzie ūmierać, bo nia budzie čaho škadawać. Tak! Čym trudniejšaje žyćcio, tym lahčejšaje skanaŭnie. A ciarpieć ūsioroŭna čaławieku na hetym świecie mus, bo ziamla — heta dalina śloz. Takuju filozofiju jon stasawaŭ da swaje asoby, a da druhich jon mieŭ serca litaściwaje, tak što biaz žalu nia moh hladzić na čužoje hora.

Ci moža jašče jaki hrech ciężki jon maje na sumleŭni?

I heta nie! Kali i mieŭ by toje niaščasćie ciężka zhrašyć, to jon znaŭ darohu da prabačeŭnia, jakuju jość žal daskanalny, a potym spowiedź.

Pryčynaju jaho smutku było toje, što jon, rozumiejučy ūsio adkaznaść, jakuju jon pryniaŭ na siabie, jak dziajač biełaruski — nia mieŭ adnak stałaha prakanaŭnia, čym jon maje kirawacca ŭ swajej pracy na biełaruskaj adradžen-

skaj niwie. Worsa rabiŭ toje, što ličyŭ patrebnym; pracawaŭ z miłaści dla swajho narodu; kirawaŭsia tolki swaim pryrodnym rozumam. Ale hetaha jašče jamu było zamała. Jon chacieŭ mieć aŭtorytet bołš paważny. Jon ria wiedaŭ, ci ŭ hetaj sprawie maje kirawacca nawukaj hetaha świetu, ci zakonami Božymi. Ci jaho prahramaj pawinna być luboŭ, ci nienawiść...

Tak biŭsia jaho rozum, šukajučy adkazu na henyja pytaŭni; tak chadziŭ jon zadumany. Až adnaho razu pryšli jamu na pamiać słowy Chrysta, katory skazaŭ: „*Ja daroha i Praŭda i Lyčcio!*“ (Joan XIV, 6).

Worsa wiedaŭ, što Syn Boży, pryšoŭšy na hety świet, kab dakaŭnić *tajnicy Adkupleŭnia*, razam z hetym — nia ūnikajučy ŭ dalejšyja mety Božyja — i dla taho, kab nawučyć ludziej, jak jany majuć żyć na świecie. Chrystos — hety boski Wučyciel — i wučyŭ ludziej, wučyŭ nia tolki słowam, ale i swaim ułasnym prykładam. Jon pakazaŭ ludziom darohu, katoraj jany pawinny trymacca, Jon nawučyŭ ludziej praŭdy, Jon daŭ čaławieku paŭnatu žyćcia.

Wiedaŭ Worsa i toje, što dla čaławieka — adzinki Chrystos jość Wučycielem najdaskanalšym, ale — dumaŭ sabie Worsa — ci nawuka Chrysta moža być zastasawana da žyćcia celaha narodu — hetaj adzinki składowaj? A ŭ bliżejšym sensie, ci moža być zastasawana da našaj adradženskaj pracy? I pašla zastanaŭleŭnia nad hetym pytaŭniem jon ubečyŭ, što choć niašwedama, a užo jon *stasujecca* da hetaj nawuki.

Bo nawuka Chrysta — heta nawuka lubowi. Chrystos — heta najbołšy wučyciel lubowi.

A nia što inšaje, jak luboŭ da swajho narodu zmušaje biełaruskich dziejačoŭ da pracy na adradženskaj niwie. Bo jany bačać u adradžeŭni adziny, najbołš peŭny sposab da lepšaha bytu swajho narodu.

Taksama i naš Worsa; jon lubić swoj narod. Lubić jon i ūsich inšych ludziej na świecie, bo jon wiedaje, što kožny čaławiek na świecie heta jaho brat, kožny čaławiek ciarpić, kožny maje serca takaje ūražliwaje, zdolnaje tak hlyboka adčuwać, zdolnaje acanić, jak зробlenaje jamu dabra, tak i pryčynienuju jamu kryŭdu. Ale swoj narod biełaruski jon lubić najbołš, lubić jaho za toje, što jon swoj i tym bołš jaho lubić, što jon taki apuščany... I luboŭ heta da swajho narodu jaho prosta śpiakaje, i ŭ hetaj lubowi Worsa hawaryŭ sabie: „*Praŭnu dla Ciabie, Narodzie moj Biėłaruski, ščasćia — ščasćia nia tolki ziamnoha, ale taksama ščasćia i ŭ žyćciu wiečnym! Čaču, kab Ty, moj Narodzie, mieŭ udziel u žyćciu Božym, katoraje praznačana čaławiektwu ŭ budučynie!*“

Tak Adol Worsa nia čym inšym, jak luboŭ ju kirawaŭsia ŭ swajej adradženskaj pracy. I dobra! Bo luboŭ — heta krynica tworčaści i siły, luboŭ — storažam ładu i paradku, luboŭ — paciechaju i asałodaju žyćcia.

A lubowi — hetaj najwyšejšaj nawuki na



ziarni, najlepiej nas wuzyć Chrystos; Jon wuzyć nas hetaj najbolszaj mudraści, jak słowam, tak i przykładam. Chrystos tady i ũ našej adradzenskaj pracy pawinien być dla nas adzynym Wuzyć cielem.

I ũsie narody, ciapier, ũa zary swajho adradžeńnia, pawinny Jaho nawukaj kirawacca ũ-wa ũsich halinach swajho narodnaha żyćcia.

Bo nawuka Chrysta — nawuka lubowi nie ahraničwajecca na nawučańni čaławieka-adzinki. Nie, jana siahaje hłybiej! U dumcy Zbaŭcy było — nawučyc ludziej, jak żyć pa bożamu, żyć pawodle asnoŭ lubowi i ũ żyćciu hramadzkim, ũ żyćciu palityčnym, ekanamičnym, tak i ũ żyćciu narodnym naahuł.

Chrystos heta ũ Boh, a Boh heta Krynica samaje mudraści. I biednaje čaławiektwa sapraŭdy, jak nia silicca, ničoha razumniejšaha nad mudryja zakony Chrystowy nikoli nia wydumała j nia wydumaje.

Naš Worsa, zrazumieŭšy ũsio heta, staŭ adrazu wiasioły i radasny, bo jon znajšoŭ punkt apory ũ swajej adradzenskaj pracy; punkt tak mocny, jak ničoha na świecie. Hetym punktam jość Chrystos, Boh, Moc usiemahutnaja, Si a Mudraść, što kiruje cełym suświatam... Adol Worsa znajšoŭ darohu, jakuju jon pawinien wiaści swoj narod da lepšaj doli. Jaho wusny šapta-li raz za razam: „Tak, tak... nia inačaj, tolki toje, jak kaža św. Aŭhustyn, što daroha naša — heta Chrystos!“

D. Aniško.

## Listy.

Z WIZYTACYI J. E. BISKUPA  
M. ČARNECKAHA.

Delatyčy. 6.V. siol. h. naša ũschodnia-sławianskaja parafija abchodziła ũračystaść św. Jana. Na hety dzień prybyŭ da Delatyč J. E. unijacki biskup M. Čarnecki ũ tawarystwie Ks. praf. dr. K. Kułaka z Pinska. ũračystaść udała-sia duža dobra. U hetym dni było aŭ piac ka-zańniaŭ. Pabiełarusku hawaryŭ a. Z. Šymkiewič, ks. K. Kułak — pabiełarusku, rasiejsku i pa-polsku.

Janaŭ Kobrynski. Ad celaha radu hadoŭ 15.V. u Janawie adbywalasia ũračystaść bahasław-lenaha mučanika Andreja Baboli, apostala Paleś-sia. Woś-ŭa adbylasia heta ũračystaść i sioleta, no jakuju prybyło ũ Janaŭ čatyroch unijackich świaščennikaŭ, u liku jakich byŭ takŭa a. ũl. Anoška, biełarus. Aprača Imšy św. łacinskaj, była takŭa atpraŭlena i sławianskaja, padčas ja-kaj miascowy probašč łacinski, praciŭnik Unii, razdawaŭ ludziam prociŭunijnja brašury ks. Lu-bianca. Hetak u nas niekatoryja „pracujuć“ dla Unii!...

J.

## Z biełaruskaj niwy.

**Los Wil. Biel Himnazii** dalej niapeŭny. 26. VI. wybrany nowy Prezydum Bečkaŭskaha K-tu, jaki kłapocicca ab dalejšym isnawańni himnazii. Polskija škol-nija ũłady pakulšto namieru swajho ab „upaństwowie-niu“ biełaruskaj wilenskaj (i nawahradzkiej) himnazii nie ũmianiajuć.

**Ks. J. Turonak** biełarus, jaki prabywaje ũ Ha-liččynie, z wikaryjatu ũ Tarnopali naznačany na takoe ũ stanowišča ũ Kaniuchi kala Breŭan u archidiecezii Lwoŭ-skiej, hreka-katolickaha abrađu.

**Student teolohii K. Najtowič**, marjanin z Druŭ, niadaŭna ũ Rymie atrymaŭ dyjakanat. Nowapašwia-čany dyjakan razam z J. E. biskupam P. Bučysam byŭ na Kanhresie ũ Dublinie i maje być u Welehradzie.

**Ks. W. Harasimowič** pamior 25.VI. siol. h. u Moščenicy pad Piotrkowam. Niaboščyk pačuwaŭ siebie biełarusam i ũ hadoch 1917—1919 prymaŭ udziel u biełaruskaj pracy ũ Miensku. Pašla żyćcio jaho zakinuła ũ Polšč, dzie i pamior u rŭzlucy z rodnaj staronkaj. Nia-chaj adpačywaye ũ supakoju!

**25-lećcie świaščenstwa Ks. Fr. Hrynkie-wiča**. 24.VI. siol. h. Ks. Fr. Hrynkiewič ũračysta świa-tkawaŭ 25-lećcie swajho świaščenstwa. Jubilat naleŭa da pioneraŭ biełaruskaha ruchu na hruncie kaścielnym i na-rodnym. Na biełaruskaj niwie pracawaŭ jon z 1903 h., budučy studentam Pieciarbrnskiej Duch. Akademii, asa-bljwa ũ ad 1909 h. da 1915 u Horadni, dzie kirawaŭ hurt-kom biełaruskaj školnaj moładzi. Niamala jon takŭa pry-čyniŭsia i da wydawiektwa „Biełarus“, jaki wychodziŭ u 1913—1915 h. Redakcyja „Chr. Dumki“ wyrażaje Dasto-jnamu Jubilate sardečnyja paŭadańni!...

**a. J. Hermanowič** prybyŭ ščaśliwa ũ Charbin 23.V. siol. h., dzie naznačany wychawaŭcam 60-ci chlap-coŭ u himnazijalnym internacie.

**„Pralieski“** — wučniouškaja časopiš Wilenskaj biel. himnazii — wyšla ũ čerwieni siol. h. Redakcyjnaja kalehija pracuje pad nahladam wučyciela W. Hryškiewiča.

**Wyšli z druku:** „Kaniok-Harbuniok“ — W. A.; kaštuje 50 hr.

„Dzieja majej myśli, serca i woli“ — K. Swajaka; kaštuje 50 hr.

„Шлях Молодзі“, Nr. 6. ũmiesť roŭznarodny i cikawy.

„Да Злучэньня“, Nr. 6. Časopiš biełaruskaj unijnaj dumki.

## Z relihijna-hramadzkaha żyćcia.

**Eŭcharystyčny Miŭnarodny Kanhres** u Dublinie zakončyŭsia 26.VI. Kanhres hety, na jakim byli pradstaŭniki badaŭ usich krain świetu, mieŭ charak-tar duža ũračysty i pakinuŭ hłyboki relihijny śled na du-šach jaho ũčasnikaŭ.

**Nawarot kitajskaha mastaka - malara**. Na Siomuchu ũ kaplicy Apostalskaj Prefektury ũ Pekinie atrymaŭ św. Chrost, pieršuju św. Komuniju i Konfirma-cyju kitajski mastak m. lar Lue—Čang. Nowanawiernieny mastak zanlaŭ ciapier katedru mastactwa ũ katolickim Pekinskim uniwersytecie.

**Nowy biskup kitajcyk**. Apošnim časam hazy-ty padali, što pašwiačany na biskupa jašče adzin kitajec Jan Čang, jaki ũžo naznačany na Apostalskaha wikaraha ũ Choshien, u prawincyi Hopeh.

**Bahasławienstwa św. Ajca Amerykan-skaj Katolickaj Presie**. U adkaz na depešu z wyra-ŭženiem wiernaści i čeści św. Ajcu ad imia ahułnaj ka-tolickaj arhanizacyi, kard. Pacelli prysłaŭ takŭa depešu z bahasławienstwam św. Ajca dla hetaj arhanizacyi.



**U Francuskim parlamencie** ũ našym časie znachodzicca tolki adzin katolicki ksiondz.

**Apostalskija wizytacyi J. E. biskupa Čarneckaha.** Na pačatku siol. h. J. E. unijacki biskup Čarnecki wizytawaŭ Prykarpacie i Łatwiju, dzie staraŭsia naładzić religijne unijackaje życie, pašla J. E. wizytawaŭ unijackija parafii ũ Polščy, byŭ na Konhresie ũ Dublinie, a takža jašče budzie na Konhresie unijnym u lipni ũ Welehradzie i na unijonistyčnej naradzle ũ Pinsku ũ pačatku wierašnia.

**Pieršaja procesija ũ Albertynie** (Słonimski paw.) na česć Najšw. Serca Jezusa adbylasia pa aktawie Božaha Ciela. Procesijaj hetaj kirawali ajcy Jezuity łacin-skaha abradu, jakija tam pracujuć razem z uschodnikami.

**Biazbožnaja wystaŭka ũ Sawietach** Centralny biazbožny muzej u Maskwie, jaki miešcicca ũ by-šym „strastnym“ manastyry. arhanizawaŭ astatnim časam u mnohich miasczech Rasiei biazbožnickije wystaŭki dzie-la pašyrańnia biazbožnictwa.

**Kodeks Kananičnaha Prawa Unijackaha Kaścioła.** Hazety padajuć, što adzin tom kananičnaha prawa unijackaj carkwy ũžo hatoŭ. Usia praca nad uparadkawańniem hetaha prawa maje być zakončana za 4—5 hadoŭ.

**Narada ũ Pinsku** ũ sprawie unii, za przykładam minulych hadoŭ, adbudziecca sioleta ũ pačatku wierašnia.

**Konhres unijonistyčny ũ Welehradzie** adbudziecca ũ pałowie hetaha miesiaca i budzie pašwiačany nawukowamu wykazańniu rožnicy miż Kat. Kaściołam i Praw. Carkwoj.

## Rožnyja cikawaści.

**Śmiech adznakaj cywilizacyi.** Užo daŭno bylo wiadomym, što čalawieka rožnić ad žwiraci, miż inšym, śmiech. Apošnja-ž nawukowyja došledy praŭdu hetu nia tolki pačwierdzili, ale tak ža wykazali, što nawat anatamičnaja budowa žwiraci takaja, što jany nia mohuć śmiajacca. Budowa wykazała takža, što čym čalawiak mienš kulturny, mienš raźwity, tym mienš jon śmiajacca i tym mienš jon moža śmiajacca.

**Jak doŭha żywuć niekatoryja stwareńni** Nawuka wykazała, što tolki čatry stwareńni daŭšej żywuć, jak čalawiek. I tak wialikija zaŭłaki (čarapachi) żywuć ad 150 da 200 h., sapy da 118 h., skalnyja arly da 104 h., kruki, warony i papuhai da 100 h.

**Wulica im Piusa XI.** Nadaŭna na pasiedžeńni Miestawaj Rady ũ Waršawie pastanoŭlena pierainačyć wul. Pieknuju na wulicu piusa XI.

**Prawasłaŭnyja (ukraincy?) u Łatwii.** „Biuliteń Hieohrafičnaha Italijskaha T-wa“ ũ Rymie padaje, što ũ Łatwii minula hodu bylo 39,029 prawasłaŭnych ukraincaŭ, z jakich 4,571 u Ryzie. Woš ža dziwica treba, jak nawukowaje T-wa moža tak mylacca. U Łatwii ũ hetkim liku żywuć biełarusy, a nie ukraincy.

**Japonija,** jak heta widać z apošniaha śpisu, na-ličaje 62,997,200 žycharoŭ.

**Miljon dalarau na lačeńnie zuboŭ** Ułašnik fabryki fotohraficznych aparataŭ „Kodak“ u Ameryck. Jury Eastman, afiarawaŭ miljon dalarau miestu Štokholmu na lačeńnie zuboŭ darastajučaha pakaleńnia. Za hetyja hrošy maje być zbudawanaja wialikaja zubnaja klinika, u jakoj buduć lačyć biaspłatna zuby dzieciom da 16 h.

**Skolki žycharoŭ, stolki i karou** Cikawy byŭ wynik apošniaha ahulnaha śpisu ũ Danii. Akazwajeca, što ũ hetym krai 3 miliony ludziej i 3 miliony karou.

## Z palityki.

**Narada ũ Lozańnie** ũžo adbywajacca niekalk tydniaŭ. Sabralisia tudy pradstaŭniki bolšych dziaŭzaŭ i starajucca wycisnuć ad Niemcaŭ jak najbolš hrošaj. Niemcy adnak wyrazna zaznačajuć, što stolki płacić, skolki wymahaje pawajenny Wersalski traktat, nia mohuć. Čym hety torh skončycca — niawiedama.

**U Genewie** takža adbywajacca narada. Radziad nad razbrajenniem. Sprawa dzdie tuha. Pokulšto hutarki nie dawiali da ničoha paważnaha.

**U SSRR,** nawat u Ukrainie, jak pišuć hazety, raspačaušia hoład. Jašče leta i wosień niejak pieratrywajuć, ale moža być duža ciazka zimoj.

**Francyja prociŭ Polščy.** Ciapier u Francyji ũrad lewy. Woš ža hety ũrad pačynaje dawoli niaprychilna adnosicca da Polščy. Urad hety ũwažaie, što Francyja bolš treba družyc z Niamieččynaj, jak z Polščaj.

**U Niamieččynie** niespakojna. Dachodzić da značnych wuličnych zabureńniaŭ. Haloŭnaja pryčyna hetaha — biezrabočcie Fašyst Hitler u wačach narodu ũšciaž wyrastaje. Zdajacca, što pry nowych wybarach u parlament, jakija odbuducca ũ žniŭni, hety Hitler budzie mieć wializarnuju bolšašć i zabiare ũladu ũ swaje ruki.

**VIII Kanhres nacyjanalnych mienšašciaŭ** adbyšsia ũ Wienie 29 i 30.VI. Bielarusy sioleta na Kanhres hety swajho delehata nie pasylali, ahrańčylišia tolki prywitalnym pišmom ad imia Biel. Nac. K-tu ũ Wilni.

## Knihapis.

**PRAWDA O ALBERTYNIE.** W odpowiedzi p. Wl. Jeśmanowi z Berdowicz i Ks. Kan. Ad. Abramowiczowi z Białegostoku. — Ks. Włodzimierz Piątkiewicz, Protoigumen Misji Wschodniej Tow. Jezusowego. Str. 47. Kraków 1932.

Pad hetkim zahałoukam niadaŭna wyšla ũ Krakowie knižyca, ab žmieścić jakoj lohka dadadacca z samoha jaje nazowu.

Woš-ža na praciachu niešta dwuch apošnich hadoŭ z boku polskich nacyjanalistych wiałasia niawybrednaja i duža zaŭziataja baračba prociŭ unijackaj pracy Ajcoŭ Jezuitau u Albertynie, Słonimskaha paw.

Aburajucca henyja nacyjanalisty na Ajcoŭ Jezuitau za toje, što jany starajučysia być praŭdziwymi katolikami i rachujučysia z faktyčnymi warunkami swajej pracy, trymajucca ũschodniaha abradu i, miż inšym, karystajucca biełaruskaj mowaj. Woš ža Protoihumen Ušchodniaj Misji ũ Albertynie Ajciec Ul. Piontkiewicz ũ swajej knižycy i raspraŭlajecca z henymi napaściami. Treba przyznać, što rasprawa jaho duža ũdatnaja i nie adnamu zdolnaja atkryć wočy na pracu Ajcoŭ Jezuitau u Albertynie i na istotnyja mety hetaj pracy. Bielarusam radzim z uspomnienaj knižkaj zapaznacca bliżej.

N.

Redaktor Wydawiec Ks. ADAM STANKIEWIČ

Z dazwołu J. E. Wilenskaha Katolickaha Arcybiskupa-Mitrapalita

Bielaruskaja Drukarnia im. Fr. Skaryny, Wilnia, Zawalnaja wul. 6 10.



## Wilenskija nawiny.

**Jubilej ks. praf. P. Kraujalisa.** Wiedamy ũ Wilni litoŭski dziajač ks. Praf. Kraujalis 29.VI. siol. h. uračysta swiatkawaŭ: 50 lećcie žyćcia, 25-lećcie swiaścienstwa i 10 lećcie kulturna-praświetnaj pracy na litoŭskaj školnaj niwie, jak staršyni T-wa „Rytas“. Z hetaj pryčyny jubilat mnohich z wilenska duchawienstwa na čale z J. E. Mitrapalitam u Duch. Seminarij prymaŭ abiedam. Na abiedzie hetym wystupała mnoha pramoŭcaŭ. miž jakimi prywitaŭ Jubilata pabielarusku Ks. Ad. Stankiewicz. U tym-ža samym dni Jubilat pryńiaŭ wiačeraŭ pradžaŭnikoŭ litoŭska hramadzianstwa, na jakoj ad bielarusaŭ witaŭ jaho inž. A. Klimowič, a ad palakoŭ praf. Otremski.

**Zwalniajuć słužačych.** Wilenski mahistrat z pryčyny kryzysu, pačau zwalniać swaich uradoŭcaŭ. Lik biezrobotnych takim čynam pawialičwajecca.

**Pastyrskija wizytacyi.** J. E. Arcybiskup-Mitrapalit ad II IV. da 12.VI. siol. h. adbyŭ pastyrskija wizytacyi ũ paw.: Horadzienskim, Sakolskim, Waŭkawyskim i Waložynskim.

**U Wil. Duch. Seminariju** Ks. Rektor užo pačau prymać kandydataŭ, jakija pawinny padać: prošbu ab pryńiaćci, metryku chrostu, atestat ab matury i paświedčanńie ab maralnaści ad probašča i prafesara škoty.

## Paštowaja skrynka.

W. K. Za pamiać i za dalar dziakujem. Adras žmianiajem.

Ks. E. J. 4 zł. atrymali, dziakujem.

N. K. Dobra robicie.

Z. Ch. Karystajem. Pišycie čaściej.

A. K. Najlepš zrobiecie, kali padać nam budziecie zwačajnyja wiestki z žyćcia wašaj staronki.

D. A. Atrymali, dziakujem, skarystajem.

Z pryčyny letniaha času, a tak-ža z pryčyny niastačy brašowaj, da čaho pryčyniajucca mnohija našy padpiščyki, nie akuratna prysyła jučy padpisku, — čarodny numar „Chryścijanskaj Dumki“ wyjdzie ũ wierašni miesiacy.

RED. „CHR. D.“

## Kutok śmiechu.

### Śpis nasielnictwa.

Padčas śpisu nasielnictwa pierapiščyk pytaŭ žančynu: skolki ludziej jość u chacie?

Žančyna: Niama nikoha, usie pašli bulbu kapać.

Pierapiščyk: Nie rozumiejecie, ja pytaju, skolki hetaj nočy spała ludziej u hetaj chacie?

Žančyna: Nichto nia spaŭ.

Pierapiščyk: Jak heta?

Žančyna: Dy tak, Kaciarynie zuby baleli, dyk nikomu zasnuć nie dała.

### Ščaśliwaha Ušešcia.

Mały Staś bačyŭ kartački, jakija na Kalady, Nowy Hod i Wialikdziŭ atrymliwali jaho bački z pawinšawańniem: Wiasiotych Świat, Ščaśliwaha Nowaha Hodu i h. d. Woš-ža kali nastupiła Ušešcie, Staś napisaŭ swajej ciotcy tak-ža pawinšawańnie: darahaŭja ciotka, žadaju ciotcy ščaśliwaha Ušešcia.

### Dwuženstwa.

— Chacieŭ-by ažanicca z dobrej dziaŭčynaj i z dobrej kucharkaj.

— Hetak niemožno, bo heta budzie dwuženstwa.

## Biblijateka „Chryścijanskaj Dumki“.

1.	Boh (filozofičny narys) — Dr. M. A. . . . .	30
2.	Z historyi apolohietyki chryścijanskaj — Ks. dr. J. Rešeć . . . . .	1 00
3.	Zło i lakarstwa na jaho — Praf. dr. J. Tarasewič . . . . .	30
4.	Jak Kaziuk sabraŭsia da spowiedzi — W. A. . . . .	50
5.	Ružanec Najšwiac. Dziewy Maryi — I. S. . . . .	30
6.	Swiaty Izydar Chlebarob — Ks. P. Tatarynowič . . . . .	30
7.	Ziarniatki z rodnaje junackaje niwy — P. Z. . . . .	20
8.	Čaławiek — Dr. M. A. . . . .	25
9.	Kaziukowaje žanimstwa — W. A. . . . .	50
10.	Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B. . . . .	20
11.	Rodnaja mowa ũ swiatyniach — Ks. A. Stankiewicz . . . . .	1 50
12.	Jak Hanula žbiralaŭsia ũ Arhientynu — W. A. . . . .	25
13.	Daroha Kryža — J. Bylina . . . . .	30
14.	Swiaty Rym — K. N. . . . .	50
15.	Kupalle — Piotr Zaduma . . . . .	50
16.	Kazimier Swajak (narysy ab jahonaj ideolohii) — Ad. Stankiewicz . . . . .	50
17.	Hadawik „Chr. D.“ za 1928 . . . . .	5 00
18.	„ „ „ 1929 . . . . .	5 00
19.	„ „ „ 1930 . . . . .	5 00
20.	„ „ „ 1931 . . . . .	5 50

Zakazy spaŭniajucca chutka i akuratna: pa atrymańni ũsiej wartaści knižki, abo nakładnoj płaťaj (za pobranie) pa atrymańni trećiaj častki wartaści zakazu.

Dla knižarniaŭ i dla tych, chto wypiswaje niamienš jak na 10 zał., dajecca skidka.

Hałoŭny skład: Knižarnia „PAHONIA“, Zawalnaja 6—10, Wilnia.



## **Uschodniaja (unijackaja) Duchouŭnaja Seminaryja ŭ Dubnie**

pryjmaje kandydataŭ na ŭnijackich ksiandzoŭ-misijanaraŭ.

Umowiny pryniaćcia:

1. skončanaja himnazija z łacinaŭ,
2. šчыry namier pracawać achwiarna i idejna ŭ ŭschodnim (unijackim) abradzie nad zlučeńniem prawasłaŭnych našych bratoŭ z Katalickim Kaściołam.

Usie prašeńni i wymahanyja papiery kirawać na adras:

**Dubno.**

**Papieskle Duchowne Seminarjum Wschodnie.**

Ajcy Jezuity, jakija iz zhody i bahasławienstwa św. AJCA pryniali hreka-sławianski abrad i załażyli svoj

## **Nawicyjat u Albertynie** pad Słonimam

pryjmajuć da taho-ž Nawicyjatu kandydataŭ na zakonnikaŭ, žadajučych addacca ŭ budučynie pracy kapłanskaj i misijanarskaj u hreka-sławianskim abradzie. Kandydaty pawinny mieć najmienš skončanych 4 klasy himnazii (z mowaj łacinskaj). Najbolš pažadanyja kandydaty z biełaruskich asiarodkaŭ, znajučyja mowu biełaruskaha narodu i jahonuju dušu.

Najadpawiadniejšy čas pryjezdu i raspačaćcia Nawicyjatu jość druhaja połowa lipnia i pieršaja połowa žniŭnia.

Prošby, da katorych treba dałučyć: metryku, paświedčańnie školnaje i zhodu baćkoŭ abo apiakunoŭ, wysyłać na adras:

**W. O. Protoihumen Misji Wschodniej O. O. Jezultów.  
Albertyn pod Słonimem.**

Wyjšła z druku i pradajecca nowaja cikawaja knižyca pad nazowam:

## **„Kaniok-Harbunio k“**

napisaŭ jaje pawodle baśni Jeršowa W. A.  
(Aŭtar kn. „Jak Hanula žbirałasja ŭ Arhientynu“).

Knižyca maje 88 bačyn i kaštuje ŭsiaho 50 hrošaj.

Kupić možna ŭ Biełaruskaj Kniharni «Pahonia», Wilnia Zawalnaja 6—10.